

પ્રસાર ભારતી

સમાચાર વિભાગ, આકાશવાણી, અમદાવાદ

Date: 12-04-2026

EVENING: 7.50 TO 8.00 PM

Day : SUNDAY

National News

આકાશવાણી સમાચાર ચૈતાલી જોશી વાંચે છે.

1. પશ્ચિમ બંગાળ અને તમિલનાડુમાં વિધાનસભા ચૂંટણી માટે પ્રચાર તીવ્ર બન્યો છે.
2. પાકિસ્તાનના ઇસ્લામાબાદમાં અમેરિકા અને ઈરાની પ્રતિનિધિમંડળો વચ્ચે શાંતિ મંત્રણા અનિર્ણિત રહી.
3. સરકારે જણાવ્યું હતું કે ઘરેલુ LPG સિલિન્ડરનો પુરવઠો સામાન્ય રહ્યો છે.
4. પ્રખ્યાત ગાયિકા અને પદ્મ વિભૂષણ પુરસ્કાર વિજેતા આશા ભોંસલેનું મુંબઈમાં 92 વર્ષની વયે અવસાન થયું.
5. IPL ક્રિકેટમાં ગુજરાત ટાઇન્ટ્સે લખનૌ સુપર જાયન્ટ્સને હરાવ્યું.

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

REV EVE. PM-WB RALLY

પશ્ચિમ બંગાળ અને તમિલનાડુમાં વિધાનસભા ચૂંટણી માટે પ્રચાર તીવ્ર બન્યો છે જ્યારે 23મી તારીખે મતદાન માટે ફક્ત 11 દિવસ બાકી છે. પશ્ચિમ બંગાળમાં, તમામ મુખ્ય રાજકીય પક્ષોના ટોચના રાજકીય નેતાઓએ જિલ્લાઓમાં રેલીઓને સંબોધિત કરી રહ્યા છે.

આજે પશ્ચિમ બંગાળના સિલિગુડીના કાવાખલી ખાતે એક જાહેર સભાને સંબોધતા, ભાજપના વરિષ્ઠ નેતા અને પ્રધાનમંત્રી નરેન્દ્ર મોદીએ કહ્યું કે પશ્ચિમ બંગાળમાં સિલિગુડી કોરિડોર પ્રાદેશિક અને રાષ્ટ્રીય સુરક્ષા બંને માટે મહત્વપૂર્ણ છે અને કેન્દ્ર તેને સુરક્ષિત કરવા માટે તમામ પ્રયાસો કરી રહ્યું છે. શ્રી મોદીએ આરોપ લગાવ્યો કે શાસક તૃણમૂલ કોંગ્રેસ (TMC) એવા તત્વોને ટેકો આપે છે જે એક સમયે કોરિડોરને અવરોધિત કરવાની અને ઉત્તર પૂર્વને અલગ પાડવાની ધમકી આપતા હતા. પ્રધાન નમંત્રીએ કહ્યું કે

BYTE : MADRESA

તૃણમૂલ કોંગ્રેસના સુપ્રીમો અને મુખ્યમંત્રી મમતા બેનર્જીએ પણ પૂર્વ વર્ધમાનના ખાંડઘોષમાં એક ચૂંટણી રેલીને સંબોધિત કરી અને ભાજપની ટીકા કરી. તેમણે કહ્યું કે તેમનો પક્ષ તેના વચનો પૂરા કરે છે, જ્યારે ભાજપના નેતાઓ વચનો આપે છે અને તેનું પાલન કરતા નથી.

TRIPURA- COUNCIL POLLING

ત્રિપુરા ટ્રાઇબલ એરિયાઝ ઓટોનોમસ ડિસ્ટ્રિક્ટ કાઉન્સિલ (TTAADC) ની ચૂંટણી માટે મતદાન શાંતિપૂર્ણ રીતે પૂર્ણ થયું. ઉત્તરપૂર્વીય રાજ્યના તમામ આઠ જિલ્લાઓમાં સરળ મતદાન સુનિશ્ચિત કરવા માટે 1,257 મતદાન મથકો સ્થાપિત કરવામાં આવ્યા હતા. પશ્ચિમ ત્રિપુરા, સેપાહિજલા અને ગોમતી જિલ્લાના મતદાન મથકો પર મહિલાઓ, વૃદ્ધો અને પહેલી વાર મત આપનારા મતદારોની લાંબી કતારો જોવા મળી.

ટ્રિબલ કાઉન્સિલ રાજ્યના કુલ ભૌગોલિક વિસ્તારના બે તૃતીયાંશ ભાગને આવરી લે છે અને આશરે 1.5 મિલિયન લોકોનું ઘર છે, જેમાંથી મોટાભાગના સ્વદેશી આદિવાસી છે.

PM-NARI SHAKTI SAMMELAN

પ્રધાનમંત્રી નરેન્દ્ર મોદી આવતીકાલે નવી દિલ્હીમાં નારી શક્તિ વંદન સંમેલનને સંબોધિત કરશે. આ રાષ્ટ્રીય સ્તરનું સંમેલન ભારતની વિકાસ યાત્રાને આકાર આપવામાં મહિલાઓની વધુ ભાગીદારી પ્રત્યેની પ્રતિબદ્ધતાને મજબૂત કરવા માટે આયોજિત કરવામાં આવી રહ્યું છે. આ સંમેલન પંચાયતોથી લઈને સંસદ સુધીના શાસનના તમામ સ્તરે મહિલાઓની વધતી ભાગીદારી પર પ્રકાશ પાડશે. આ કાર્યક્રમ નિર્ણય લેવાની પ્રક્રિયાઓમાં મહિલાઓનું પ્રતિનિધિત્વ વધારવાના મહત્વ પર પણ પ્રકાશ પાડશે.

સરકાર, શિક્ષણ, વિજ્ઞાન, રમતગમત, ઉદ્યોગસાહસિકતા, મીડિયા, સામાજિક સેવા અને સંસ્કૃતિ જેવા વિવિધ ક્ષેત્રોની સફળ મહિલા પ્રતિનિધિઓ આ કાર્યક્રમમાં ભાગ લેશે. આ સંમેલનમાં 2047 સુધીમાં વિકસિત રાષ્ટ્ર બનવા તરફ ભારતની પ્રગતિમાં મહિલાઓની ભૂમિકા પર પ્રકાશ પાડવામાં આવશે.

US-IRAN TALK

પાકિસ્તાનના ઇસ્લામાબાદમાં 21 કલાકની વાટાઘાટો પછી પણ અમેરિકા અને ઈરાન શાંતિ કરાર પર પહોંચી શક્યા નહીં, જેના કારણે બે અઠવાડિયાના નાજુક યુદ્ધવિરામના ભવિષ્ય પર શંકા ઊભી થઈ છે. બંને પક્ષોએ વાટાઘાટોના ભંગાણ માટે એકબીજાને દોષી ઠેરવ્યા છે. અમેરિકન પ્રતિનિધિમંડળનું નેતૃત્વ કરનારા યુએસ વાઇસ પ્રેસિડેન્ટ જેડી વાન્સે કહ્યું કે ઈરાને વોશિંગ્ટનની સંઘર્ષ સમાપ્ત કરવાની અંતિમ અને શ્રેષ્ઠ ઓફરને નકારી કાઢી છે. તેમણે સંકેત આપ્યો કે તેહરાનનો પરમાણુ કાર્યક્રમ છોડી દેવાની અનિચ્છા મુખ્ય મુદ્દાઓમાંનો એક હતો.

બીજી તરફ, ઈરાની ટીમનું નેતૃત્વ કરનારા ઈરાનના સંસદના સ્પીકર મોહમ્મદ બાધર ગાલિબાફે કહ્યું કે, તે નિર્ણય લેવાનું છે કે તે અમારો વિશ્વાસ જીતી શકશે કે નહીં. દરમિયાન, ઈરાનના વિદેશ મંત્રાલયે વાટાઘાટો દરમિયાન અમેરિકા પર વધુ પડતી અને ગેરકાયદેસર માંગણીઓ કરવાનો આરોપ લગાવ્યો. સમજૂતી પર પહોંચવામાં નિષ્ફળતાએ વૈશ્વિક ઊર્જા બજારને સ્થિર કરવા માટે હોર્મુઝ સ્ટ્રેટને ફરીથી ખોલવાની સંભાવનાને ઝાંખી કરી દીધી છે

WEST ASIA

સરકારે જણાવ્યું હતું કે ઘરેલુ LPG સિલિન્ડરનો પુરવઠો સામાન્ય રહ્યો છે, અને ગઈકાલે 5.2 મિલિયનથી વધુ ઘરેલુ LPG સિલિન્ડરનું વિતરણ કરવામાં આવ્યું હતું. પેટ્રોલિયમ અને કુદરતી ગેસ મંત્રાલયે જણાવ્યું હતું કે LPG સંગ્રહખોરી અને કાળાબજારને રોકવા માટે દેશભરમાં અમલીકરણ કાર્યવાહી ચાલુ છે. મંત્રાલય અનુસાર, 23 માર્ચથી વિદ્યાર્થીઓ અને સ્થળાંતર કામદારો સહિત સંવેદનશીલ સમુદાયોને 1.3 મિલિયનથી વધુ 5-કિલોગ્રામ ફી ટ્રેડ LPG સિલિન્ડરનું વિતરણ કરવામાં આવ્યું છે.

દરમિયાન, બંદરો, શિપિંગ અને જળમાર્ગ મંત્રાલયે પશ્ચિમ એશિયા ક્ષેત્રમાં કાર્યરત ભારતીય જહાજો અને નાવિકોની સલામતી સુનિશ્ચિત કરવા માટે જરૂરી પગલાં લીધા છે. આ પ્રદેશમાં રહેતા તમામ ભારતીય નાવિક સુરક્ષિત છે, અને છેલ્લા 24 કલાકમાં ભારતીય ધ્વજવાળા જહાજોને લગતી કોઈ ઘટના નોંધાઈ નથી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

IMF-MEETINGS

પશ્ચિમ એશિયામાં તણાવ અને નાજુક રાજદ્વારી પરિસ્થિતિઓને કારણે વૈશ્વિક આર્થિક અનિશ્ચિતતા વચ્ચે, ૧૯૧ દેશોના નાણા મંત્રી અને કેન્દ્રીય બેંક ગવર્નરો આવતીકાલે આંતરરાષ્ટ્રીય નાણાકીય ભંડોળ અને વિશ્વ બેંકની બેઠકો માટે ભેગા થશે. આ બેઠકો ૧૮ એપ્રિલ સુધી ચાલશે.

આઇએમએફના મેનેજિંગ ડિરેક્ટર ક્રિસ્ટાલિના જ્યોર્જિવાએ ચેતવણી આપી છે કે આ અઠવાડિયે બહાર પાડવામાં આવેલા નવા આર્થિક આગાહીઓ, જે વૈશ્વિક નાણાકીય સ્થિરતા અહેવાલ સાથે આવશે, ચાલુ સંઘર્ષોની આર્થિક અસરને કારણે નીચે તરફ સુધારવામાં આવે તેવી શક્યતા છે.

INDIAN RAILWAYS

ભારતીય રેલ્વે પીએમ ગતિ શક્તિ રાષ્ટ્રીય માસ્ટર પ્લાન હેઠળ વિસ્તરણ કરી રહી છે, જેમાં 2025-26 માં 1.53 લાખ કરોડ રૂપિયાથી વધુના રોકાણ સાથે છ હજાર કિલોમીટરથી વધુ રેલ્વે નેટવર્ક આવરી લેવામાં આવશે.

રેલ્વે મંત્રાલયે જણાવ્યું હતું કે આ વિસ્તરણ ગયા નાણાકીય વર્ષની તુલનામાં 110 ટકાનો ઉછાળો દર્શાવે છે. તેમાં કહેવામાં આવ્યું છે કે, 2025-26 માં નવી લાઇનો, ડબલિંગ, મલ્ટીટ્રેકિંગ અને અન્ય કાર્યો સાથે સંકળાયેલા કુલ 100 રેલ્વે પ્રોજેક્ટ્સને મંજૂરી આપવામાં આવી છે, જેમાં સમાવિષ્ટ વિકાસ, રાષ્ટ્રીય એકીકરણ અને છેલ્લા માઇલ કનેક્ટિવિટી પર મજબૂત ધ્યાન કેન્દ્રિત કરવામાં આવ્યું છે.

MEA-CHINA

ભારતના પ્રદેશનો ભાગ બનેલા સ્થળોને કાલ્પનિક નામ આપવાના ચીની પક્ષના કોઈપણ પ્રયાસોને ભારતે સ્પષ્ટપણે નકારી કાઢ્યા છે. નવી દિલ્હીએ કહ્યું કે ચીને એવી ક્રિયાઓથી દૂર રહેવું જોઈએ જે સંબંધોમાં નકારાત્મકતા લાવે છે અને વધુ સારી સમજણ બનાવવાના પ્રયાસોને નબળી પાડે છે.

ચીન દ્વારા સ્થળોને કાલ્પનિક નામ આપવા અંગે મીડિયાના પ્રશ્નોના જવાબમાં, વિદેશ મંત્રાલયના પ્રવક્તા રણધીર જયસ્વાલે કહ્યું કે ચીનના આવા પ્રયાસો એ નિર્વિવાદ વાસ્તવિકતાને બદલી શકતા નથી કે અરુણાચલ પ્રદેશ સહિત આ સ્થળો અને પ્રદેશો હંમેશા ભારતનો અભિન્ન અને અવિભાજ્ય ભાગ હતા, છે અને રહેશે.

PREZ-PM-ASHA BHOSLE

પ્રખ્યાત ગાયિકા અને પદ્મ વિભૂષણ પુરસ્કાર વિજેતા આશા ભોંસલેનું આજે મુંબઈમાં 92 વર્ષની વયે અવસાન થયું. તેમના અંતિમ સંસ્કાર આવતીકાલે સાંજે 4 વાગ્યે શિવાજી પાર્ક ખાતે કરવામાં આવશે. ગાયિકાની પૌત્રી

જનાઈ ભોંસલેએ જણાવ્યું હતું કે તેમને છાતીમાં ચેપ અને નબળાઈને કારણે ગઈકાલે સાંજે મુંબઈની એક હોસ્પિટલમાં દાખલ કરવામાં આવ્યા હતા. આશા ભોંસલેની કારકિર્દી આઠ દાયકાથી વધુ લાંબી હતી અને તેઓ તેમની બહુમુખી પ્રતિભા માટે જાણીતા હતા. રાષ્ટ્રપતિ દ્રૌપદી મૂર્મુ, ઉપરાષ્ટ્રપતિ સી.પી.રાધાકૃષ્ણન, પ્રધાનમંત્રી નરેન્દ્ર મોદી, ગૃહમંત્રી અમિત શાહ અને રક્ષામંત્રી રાજનાથ સિંહે પણ એમના નિધન પર શોક વ્યક્ત કર્યો છે.

રાષ્ટ્રપતિ એ કહ્યું કે તેમના નિધનથી સંગીતની દુનિયામાં એક વિશાળ શૂન્યતા સર્જાઈ છે. દિવંગત ગાયિકાએ એક કલાકાર અને વ્યક્તિ તરીકે પોતાના જીવનને પોતાના શબ્દોમાં જીવ્યું. પ્રધાનમંત્રીએ કહ્યું કે દાયકાઓ સુધી ચાલેલી તેમની અસાધારણ સંગીત યાત્રાએ દેશના સાંસ્કૃતિક વારસાને સમૃદ્ધ બનાવ્યો છે. પ્રસિદ્ધ સંગીતકાર અને ગાયકોથી લઈને અગ્રણી કલાકારોએ એમના નિધન પર શોક વ્યક્ત કર્યો હતો.

EVE. IPL

IPL ક્રિકેટમાં, લખનૌ સુપર જાયન્ટ્સે લખનૌના એકાના ક્રિકેટ સ્ટેડિયમ ખાતે ગુજરાત તાઇન્ટ્સને જીતવા માટે 165 રનનો લક્ષ્યાંક આપ્યો હતો. જેનો પીછો કરતાં ગુજરાત ટાઇન્ટ્સે 18.4 ઓવરમાં 165 રન કરીને વિજય મેળવ્યો છે.

હાલ મુંબઈના વાનખેડે સ્ટેડિયમ ખાતે મુંબઈ ઈન્ડિયન્સ અને રોયલ ચેલેન્જર્સ બેંગલુરુ વચ્ચે મેચ ચાલી રહી છે મુંબઈ ઈન્ડિયન્સ ટોસ જીતીને ફીલ્ડિંગ પસંદ કરી છે. છેલ્લા અહેવાલ મુજબ RCB એ વિના વિકેટે 4 ઓવરમાં 43 રન કર્યા છે.

BJP-SHIVRAJ SINGH

ભારતીય જનતા પાર્ટીએ બિહારમાં વિધાનસભા પક્ષના નેતાની ચૂંટણી માટે વરિષ્ઠ નેતા અને કેન્દ્રીય કૃષિમંત્રી શિવરાજ સિંહ ચૌહાણને કેન્દ્રીય નિરીક્ષક તરીકે નિયુક્ત કર્યા છે. આ નિર્ણય પાર્ટીના સંસદીય બોર્ડ દ્વારા લેવામાં આવ્યો હતો.

BADMINTON

ભારતના આયુષ શેટ્ટીએ આજે ચીનના નિંગબોમાં બેડમિન્ટન એશિયા ચેમ્પિયનશિપમાં સિલ્વર મેડલ જીત્યો. આયુષ ફાઇનલમાં ચીનના શી યુકી સામે 8-21, 10-21થી હારી ગયા અને રનર-અપ રહ્યાં. જ્યારે આયુષે 61 વર્ષમાં બેડમિન્ટન એશિયા ચેમ્પિયનશિપમાં ભારતનો પ્રથમ મેન્સ સિંગલ્સમાં રજત ચંદ્રક જીત્યો.